



BIRZEBBUĠA

"Dar Birzebbuga" Triq Santa Marija - Birzebbuga Tel : 21650165 Fax :21650444

*Motto:* **PACI U SAHHA LIL KULHADD**

**Minuti tal-laqgħa numru 05/13 tal-Kunsill Lokali ta' Birzebbuga li saret fl-uffiċċju tal-Kunsill nhar il-Erbgħa, 3 ta' April 2013 fil-5.30pm**

<i>Preżenti</i>	<i>Membri</i>
<b>Sindku</b>	<b>Is-Sur Joseph Farrugia</b>
<b>Kunsillieri</b>	<b>Is-Sur Joseph Baldacchino Is-Sur Kevin Barun Is-Sur Carmelo Cachia Is-Sur Charles Muscat Mrs Bernardette Pace Is-Sur Stanley Zammit</b>
<b>Segretarju Eżk.</b>	<b>Maria Galea</b>
<b>Skuzat</b>	-

### **AGENDA -1**

Il-Minuti tas-Seduta Nru. 04/13 tqassmu minn qabel u ġew meħuda bħala moqrija. K.Barun ippropona u C.Muscat issekonda mozzjoni biex il-Minuti Nru. 04/13 ikunu jistgħu jiġu ffirmati kif ipprezentati mis-Sindku u s-Segretarju Eżekuttiv bħala dokument korrett. Kulhadd qabel.

### **AGENDA -2**

01/04 - Tressqet talba minn residenta sabiex, kif sar fil-ġnien tal-Bajja s-Sabiha, isir *cat feeding station* fis-*soft area* ta' Wied il-Buni. Ir-residenta lesta li tiegħu l-inkarigu hi li żżomm il-post nadif. Wara diskussjoni l-Kamra laqgħet din it-talba sakemm din il-*cat feeding station* tkun sponsorjata kif ukoll tteġġeg lir-residenta sabiex jinbenda programm ta' *neutering* tal-qtates. Is-sit fejn titpoġġa din il-*cat feeding station* għandu jiġi magħżul mill-Kunsill Lokali.

02/04 - Tressqet talba quddiem il-Kamra sabiex nhar it-12 ta' Mejju 2013 jiġi organizzat '*2013 Lovesexy Festival*' fuq il-Bajja s-Sabiha mis-13:00 sa 24:00 għall-*attendanza* ta' 3000 pax. Wara diskussjoni fejn tqajjmu diversi punti fosthom:

- il-kongestjoni kbira ta' traffiku kif ukoll il-problema tal-parkeġġ li ser toħloq l-attivitá
- li l-attivitá ser tkun qed tmur kontra l-*Bye-Law* tal-Kunsill Lokali "*Bye-Law 2011* dwar zoni esklużivi għall-*Barbecues*"
- li l-attivitá ser tkun qed tmur kontra l-*policy* tal-Kunsill Lokali, dik li ma jippermettix li jsir bejgħ u konsum ta' xorb alkoħoliku fil-Bajja s-Sabiha

- li l-attivitá ser issir fil-qalba ta' zona residenzjali.

Il-Kamra għaddiet sabiex jittiehed vot jekk għandhix tiġi aċċettata din it-talba. B'sitt voti kontra u astensjoni waħda t-talba ma gietx milqugħa.

03/04 - Tressqet proposta fuq il-mejda tal-Kamra fir-rigward ta' applikazzjoni I-MEPA, PA 05937/04 tirreferi. Il-Kunsill Lokali ġie avvicinat minn persuna li qed toġġezzjona għal dan l-iżvilupp sabiex jikkonferma jekk il-Kunsill ġiex ikkonsultat għall-immaniġġar tat-traffiku li jeħtieġ isir ma' dan l-iżvilupp. Wara diskussjoni l-Kamra kkonfermat li sa issa ma gietx ikkonsultata f'dan ir-rigward u ma tatx l-approvazzjoni tagħha għat-tali immaniġġar tat-traffiku.

### **AGENDA -3**

Il-Kamra għaddiet sabiex tiddiskuti l-kwotazzjonijiet :

<b>Kwotazzjoni Nru. 01/13 – Rikonċiljazzjoni tal-Fixed Asset Register</b>			
<b>Isem</b>	<b>TND No.</b>	<b>Item No.</b>	<b>Rimarki</b>
Marvic Fenech	1	€1,840.00	80 hrs @ €23/hr extra hours @ €23/hr
PKF Malta	2	€3,490.00	
RSM Malta Consulting Ltd	3	€5,600.00	
P & D Consulting Services	4	€2,725.00	

Wara diskussjoni l-Kamra qablet li tagħzel lill-kuntrattur Nru. 4 – P & D Consulting Services minħabba li kienu l-orħos.

<b>Kwotazzjoni Nru. 02/13 - Servizz ta' Trasport għall-Anzjani</b>			
<b>Kuntrattur</b>	<b>TND No.</b>	<b>Item No.</b>	<b>Rimarki</b>
Joe Barbuto	1	€82.60	Coop Services Ltd
Saviour Abela	2	€35.00	Swallow Garage

Wara diskussjoni l-Kamra qablet li tagħzel lill-kuntrattur Nru. 2 is-Sur Saviour Abela minħabba li kien l-orħos wieħed.

<b>Kwotazzjoni Nru. 03/13 - Provista ta' Cold Asphalt</b>			
<b>Kuntrattur</b>	<b>TND No.</b>	<b>Item No.</b>	<b>Rimarki</b>
Asfaltar Construction Ltd	1	€105.00	-

Il-Kamra approvat il-kuntrattur Asfaltar Construction Ltd. minħabba li kien l-uniku offerent.

<b>Kwotazzjoni Nru. 04/13 - Provista' ta' Żebgħa tat-Toroq</b>				
<b>Isem</b>	<b>TND No.</b>	<b>Item No.</b>	<b>Item No.</b>	<b>Rimarki</b>
AV Critien Co Ltd	1	€53.00	€55.00	AVC/Sample provided
Joe Mangion	2	€145.50	€119.00	Hampel/Sample provided
Road Maintenance Services Ltd	3	€80.00	€81.00	Faplisa/Sample provided
Brincat's Co. Ltd	4	€64.50	€64.50	Galaxy/Sample provided
Charlie's Ironmongery	5	€121.07	€147.98	Hampel/Sample provided
Wurth Ltd	6	€57.00	€61.40	Wurth/Sample provided

Wara diskussjoni l-Kamra qabiet li qabel ma tittiehed id-deċiżjoni, il-Kunsill Lokali għandu jipprova s-samples taż-żebgħa provduti mal-kwotazzjoni.

<b>Kwotazzjoni Nru. 05/13 - Provista ta' Żebgħa</b>							
<b>Isem</b>	<b>Tnd No.</b>	<b>Item No. 1</b>	<b>Item No. 2</b>	<b>Item No. 3</b>	<b>Item No. 4</b>	<b>Item No. 5</b>	<b>Remarks</b>
Charles Ironmongery	1	€6.67	€13.73	€26.06	€44.30	€80.30	Items 1,2,3 Hampel Items 4, 5 Bartoline
Brincats Co. Ltd	2	€5.50	€13.75	€27.95	-	-	Items 1,2,3 Galaxy
Joe Mangion	3	€6.55	€14.40	€26.40	€43.00	€78.20	Items 1,2,3 Hampel Items 4,5 Bartoline

Wara diskussjoni l-Kamra qabiet li tagħżel lill-Kuntrattur Nru. 1 – Charles Ironmongery għal Items 2 u 3; Kuntrattur Nru. 2 – Brincats Co. Ltd. għal Item 1 u Kuntrattur Nru. 3 – Joe Mangion għal Items 4 u 5 peress li kienu l-orħos.

#### **AGENDA -4**

Ġie pprezentat fuq il-mejda tal-Kamra l-Pjan ta' Hidma 2013- 2015. Il-Kamra approvat dan ir-rapport.

#### **AGENDA -5**

Tressqu fuq il-mejda tal-Kamra l-pagamenti għax-xahar ta' April 2013. Peress li ma kien hemm l-ebda oġġezzjoni jew amendi ġiet approvata biex is-somma ta' €28179.65 titħallas skont Skeda Nru. 04/13.

#### **AGENDA -6**

1. Is-Segretarju Eżk. infurmat lill-Kamra li :

- il-Kunsill Lokali applika għall-EDEN Award
- il-Kunsill Lokali applika għall-fondi tal-Ewropa taħt Measure 125 sabiex jiġi asfaltat sqaq f'Ta' Sansajna. Il-kontribut tal-Kunsill Lokali jista' jkun sa massimu ta' €8950.00.

- il-garanziji li l-Kunsill Lokali għamel talba għalihom lill-Bank minhabba li l-kuntrattur ma onorax il-kuntratti ġew trasferiti fil-kont tal-Kunsill Lokali.
- il-Kunsill Lokali applika għall-fondi tal-UIF sabiex issir il-funtana fi Ġnien L-Indipendenza.
- l-amministrazzjoni qed taħdem sabiex jinħarġu s-sejnhiet pubbliċi fir-rigward ta' *fencing* tal-grawnd tal-Bajja s-Sabiha u *mechanical sweeping* fuq il-*promenade*.
- bl-aġġustament li pproponew l-awdituri tal-Gvern fir-rigward tal-Financial Statements 2012. Il-Kamra aċċettat dan l-aġġustament.
- l-Ambaxxata Amerikana nhar it-22 ta' April 2013 talbet sabiex tiżra xi xitel hdejn il-monument ta' Bush u Gorbachev f'Dawret il-Qalb Imqaddsa, fil-memorja tat-tmiem tal-gwerra bierda. Kulhadd qabel.
- l-Bord fir-rigward tal-Offerta Pubblika Nru. 06/12 – Provista u Installazzjoni ta' bandli, *fence* u *soft flooring* fi Ġnien il-Kunsill Lokali, Ġnien Profs. Anton Tabone u Ġnien Mons. Gużepi Minuti, ipprezenta quddiem il-Kamra r-rapport dwar l-aġġudikazzjoni tas-Sejha Pubblika u rakkomanda li jintgħażel il-Kuntrattur JGC Ltd. peress li kien l-orħos wieħed. Il-Kamra laqgħet ir-rakkomandazzjoni tal-bord sabiex JGC Ltd. jkun il-kuntrattur magħżul għal din is-sejha pubblika.

2. Il-Viċi Sindku, is-Sur K.Barun :

- qajjem il-punt li l-Kunsill Lokali għandu jikkonsidra sit alternattiv fejn jista' jsir iċ-Ċentru Ċiviku u l-Librerija Pubblika minflok is-sit fi Triq Santa Katarina. Ippropona li iċ-Ċentru Ċiviku isir parti mill-iskola.

3. Il-Kunsillier, is-Sur J. Baldacchino :

- talab sabiex jingħata informazzjoni fir-rigward tal-*Oil Rig* li hemm marbut mal-moll tal-Port Hieles. Is-Segretarju Eżekuttiv infurmat lill-Kamra li l-Kunsill Lokali kiteb diversi drabi l-MEPA sabiex tittieħed l-azzjoni neċessarja minhabba li l-*Oil Rig* qed jikser ir-regolament ta' l-*Environmental Permit* li bih hu rregolat il-Port Hieles.

4. Il-Kunsillier, is-Sur C.Cachia :

- talab sabiex kull xahar jiġi provdut b'rapport mill-*contracts manager* fir-rigward tal-kuntratti li jieħu hsieb.
- talab ukoll nivverifikaw mal-MEPA fir-rigward ta' PA 04819/07- Estensjoni ta' Terminal 1, li x-xogħol sar skont il-permess maħruġ.
- irrapporta ñofor fi Triq il-Kan. Rikard Attard.
- talab sabiex induru dawra l-*bins* ta' mal-*promenade* u jinbidlu fejn hemm bżonn.

5. Il-Kunsillier, is-Sur S.Zammit :

- talab sabiex il-Kunsill Lokali jibda jikkunsidra u jkollu konsulent fuq il-fondi tal-Ewropa, dan sabiex ma nitilfux okkażżjonijiet importanti. Ukoll faħħar ir-ritmu li qabad il-Perit tal-Kunsill Lokali fuq xogħol ta' peritizja.
- ressaq quddiem il-Kamra l-proposti tas-sotto-kumitat għall-immaniġġar tat-traffiku.

- għandha ssir proposta lil TM sabiex Triq il-Girgħien issir *one-way* fid-direzzjoni lejn Triq il-Port Fieles filwaqt li Triq il-Gawwi u Triq il-Borok isiru *one-way* kontra xulxin, 'l isfel u 'l fuq rispettivament.
- għandha tintalab l-approvazzjoni ta' TM sabiex waqt il-ħinijiet ta' dħul u ħruġ tat-tfal tal-iskola tingħalaq Triq Żarenu Dalli minn Triq it-Tankijiet 'il fuq.
- għandna nitolbu l-opinjoni ta' TM fuq immaniġġar tat-traffiku fir-rigward ta' Triq Tal-Gurgier.
- informa l-Kamra li ġie ffirmat il-kuntratt bejn il-Kurja u l-Perit Farrugia (ex-MRRA) sabiex isir ir-restawr tal-Kappella tad-Duluri.
- talab sabiex it-*toilets* tas-Sala tal-Komunita' isiru aċċessibbli għal kulħadd.
- irrimarka li fil-Bajja s-Sabiha n-naħa ta' Wesgħa Carmelo Caruana hemm ilma qiegħed, kif ukoll ġibed l-attenzjoni li l-wiċċ tal-pont jeħtieġlu manutenzjoni. Is-Sindku informa l-Kamra li ngabet l-istima għal din il-manutenzjoni.
- issuggerixxa sabiex fil-jiem li ġejjin bħala parti mill-proċess ta' konsultazzjoni tal-Arriva, qabel ikollna laqgħa mal-Ministru, issir laqgħa pubblika għar-residenti sabiex dawn iressqu l-ilmenti/suggerimenti tagħhom lill-Kunsill Lokali. Kulħadd qabel.
- informa l-Kamra li fil-jiem li ġejjin ser jiġu nstallati l-*bases* tal-*bus shelters* il-ġodda.

6. Il-Kunsilliera, is-Sinjura B.Pace:

- infurmat lill-Kamra li ser torganizza laqgħa mal-Kumitat Għal Qajjenza Aħjar fir-rigward tal-attivitá 'Festa ta' Għana u Tradizzjonijiet', kif ukoll ser torganizza laqgħa mal-każini tal-banda fir-rigward tal-attivitá 'Inġeddu Tfulitna'.

### **Għeluq**

Is-Seduta ġiet iddikjarata magħluqa fid-9.15pm. Is-Seduta li jmiss ser tinżamm nhar il-Erbgħa, 24 ta' April 2013 fil-5.30pm.

.....  
**Joseph Farrugia**  
**Sindku**

.....  
**Maria Galea**  
**Segretarju Eżk.**